

Döwletmämmet Azady adyndaky Türkmen Milli Dünýä Dilleri Institutynyň Ýewropa dilleri we edebiyaty fakultetiniň italiýan dili boýunça 1-nji ýyl talyby bolanyma tüýs ýürekden buýsanýaryn. Bu ýokary okuw jaýynda talyp bolmak, diňe bir şahsy üstünligim däl, eýsem, mukaddes Watanymyza bolan söýgimi we buýsanjymy görkezýän aýratyn pursatdyr.

Meniň bu ýokary bilim ulgamyna kabul edilmegimde, ilki bilen, ata Watanymyzyň röwşen geljegini gurmakda uly tagallalar eden, bilime uly ähmiýet berip, bize ähli mümkinçilikleri döredip beren Gahryman Arkadagymyza we Arkadagly Serdarymyza tüýs ýürekden minnetdarlyk bildirýärim. Olaryň alyp barýan paýhasly syýasaty, biziň önümizde açylan giň mümkinçilikler we berlen uly goldaw, meniň maksadymyza tarap ynamly ädimler bilen ilerlemäge itergi berýär.

Italiýan dilini we edebiyatyny çuňňur öwrenip, geljekde Watanymyza uly goşant goşmak isleýärim. Bu fakultetde aljak bilimim, diňe bir özüm üçin däl, eýsem, ýurdumyzyň halkara abraýyny has-da belende götermekde möhüm orny eýelejekdigine ynanýaryn.

Ýurdumyza şeýle giň mümkinçilikleri döredip beren hormatly Arkadagymyza we Arkadagly Serdarymyza uly hormatym we minnetdarlygym bilen, bu okuw ýyllarynda ähli bilim ukypalarymy ulanyp, Watanymyza hyzmat etmäge çalyşjakdygymy belläsim gelýär.

Eziz talyp ýoldaşlar, biz bagtly döwrüň bagtyýar talyplary. Geljekde biziň edýän işlerimiziň we gazanjak üstünliklerimiziň eziz Watanymyzyň şöhratyny belende görterjekdigine ynanýaryn.

Gadyrdan talyp deň-duşlarym, bize bagtly talyplyk ýyllary, üstünlige beslenen geljek, hem-de ähli arzuwlarymyzyň hasyl bolmagyny tüýs ýürekden arzuw edýärim!

**Ogulmeňli ATAYEWA**  
**Döwletmämmet Azady adyndaky**  
**Türkmen milli dünýä dilleri**  
**institutynyň talyby**